

БАРГУЗОРИИ МАҲФИЛИ «ЗЕҲН» ДАР ФАКУЛТЕТИ МЕНЕЦМЕНТ ВА ҲУҚУҚИ ИҚТИСОДИ

Санаи 18-уми феврالی соли чорӣ тибқи нақшаи кории факултети менеҷмент ва ҳуқуқи иқтисодии Донишгоҳи давлатии молия ва иқтисоди Тоҷикистон маҳфили илмӣ-амалии «Зеҳн» таҳти унвони «Инкишофи иқтисодиёти сабз ва ҷанбаҳои ҳуқуқии он: ҳолати умумӣ ва дурнамо» баргузор гардид.

Нахуст муовини ректор оид ба илм ва инноватсия Қудбиддин Муқимов аҳамияти иқтисодиёти сабзро дар рушди устувори кишвар ва зарурати таҳқиқи илмӣ ин самтро таъкид кард. Номбурда қайд намуд, ки гузариш ба иқтисоди сабз яке аз ҳадафҳои муҳими сиёсати давлат дар шароити тағйирёбии иқлим ва таъмини амнияти экологӣ ба ҳисоб меравад.

Сипас, як қатор олимону мутахассисони соҳа бо маърузаҳои пурмуҳтаво баромад намуданд, аз ҷумла, И. Раҳимзода, мудири кафедраи иқтисоди миллӣ ва бехатарии Донишгоҳи миллии Тоҷикистон дар мавзӯи «Иқтисоди сабзи Тоҷикистон: вазъи ҳозира ва рушди оянда» андешаронӣ карда, ба таҷрибаи ҷумҳурӣ дар самти истифодаи технологияҳои тоза, сарфақории захираҳо ва нақши лоиҳаҳои “энергияи сабз” ишора намуд.

У. Меликов, намояндаи Донишгоҳи байналмилалӣ сайёҳӣ ва соҳибқорӣ Тоҷикистон бошад, бо маъруза дар мавзӯи «Ҳуқуқи иттилоотӣ дар низоми ҳуқуқи Ҷумҳурии Тоҷикистон» баромад карда, ҷанбаҳои ҳуқуқии дастрасӣ ба иттилоот, ҳифзи маълумоти экологӣ ва нақши онро дар рушди устувор баррасӣ кард.

Инчунин, Ф. Ҷабборов, корманди Академияи миллии илмҳои Тоҷикистон дар мавзӯи «Асосҳои ҳуқуқии ҳамқорӣ Ҷумҳурии Тоҷикистон дар соҳаи об ҳамчун заминаи иқтисодиёти сабз» суханронӣ намуда, аҳамияти захираҳои обӣ ва ҳамқорӣҳои минтақавиро барои рушди иқтисоди сабз махсус таъкид кард.

Дар қисмати муҳокима профессор Ҷ. Бобозода, мудири кафедраи ҳуқуқи иқтисодӣ ва молиявӣ суханронӣ намуда, ҷанбаҳои ҳуқуқиву иқтисодии мавзӯро таҳлил карда, зарурати таҳияи пешниҳодҳои амалӣ барои рушди иқтисодиёти сабзро таъкид намуд.

Дар ҷамъбасти маҳфил декани факултети менеҷмент ва ҳуқуқи иқтисодӣ Н. Умарзода ба меҳмонон ва иштирокчиён барои иштироки ғаболона ва суханронӣҳои арзанда изҳори миннатдорӣ баён кард. Ӯ гуфт, ки чунин маҳфилҳои илмӣ барои боло бурдани сатҳи дониши донишҷӯён ва густариши ҳамқорӣҳои илмӣ миёни муассисаҳои таҳсилоти олии муҳиманд.